

**शाह, फुले, आंबेडकर पारितोषिक  
समितीची पुर्नरचना, पुरस्कार, संस्था व रक्कम  
निश्चित करण्याबाबत.**

**महाराष्ट्र शासन**

सामाजिक न्याय व विशेष सहाय्य विभाग,  
शासन निर्णय क्रमांक : बीसीएच-२००९/ प्र.क्र. २३ /बांधकामे  
मंत्रालय, विस्तार भवन, मुंबई-४०० ०३२.  
दिनांक :- ३१ ऑगस्ट, २०१२

- वाचा :-**
- १ शासन निर्णय, सामाजिक न्याय, सांस्कृतिक कार्य व विशेष सहाय्य विभाग, क्रमांक : इबीसी-२००३/प्र.क्र.४५६/मावक-२, दिनांक : ०६ जून, २००५
  - २ शासन निर्णय, सामाजिक न्याय व विशेष सहाय्य विभाग, क्रमांक : इबीसी-२००७/प्र.क्र. ४०३/मावक-२, दिनांक : १ मार्च, २००८
  - ३ शासन निर्णय, सामाजिक न्याय व विशेष सहाय्य विभाग, क्रमांक : बीसीएच-२००९/प्र.क्र. २३/मावक-७, दिनांक : १९ मार्च, २०१०

**प्रस्तावना :**

महाराष्ट्र राज्यात विविध क्षेत्रात काम करणा-या संस्थांच्या सामाजिक न्यायाच्या क्षेत्रातील योगदानामुळे महाराष्ट्राचे नाव राष्ट्रीय व आंतरराष्ट्रीय पातळीवर एक प्रगत सामाजिक सुधारणावादी राज्य म्हणून घेतले जाते. असे सामाजिक न्यायाच्या क्षेत्रामध्ये काम करणा-या संस्थांना महाराष्ट्रातील सर्वोच्च प्रतिष्ठेचे **"शाह, फुले, आंबेडकर"** पारितोषिक देण्याचे उपरोक्त शासन निर्णय क्र.१ अन्वये जाहीर करून त्याबाबतची पात्रता, निकष व पुरस्काराचे स्वरूप याबाबतची नियमावली तयार करण्यात आली होती. सदरहू नियमावलीनुसार शासन स्तरावरील निवड समिती घोषित करण्यात आली होती. तदनंतर उपरोक्त अनु.क्र.२ येथील शासन निर्णयानुसार निवड समितीची पुर्नरचना करण्यात आली आहे. तदनंतर उपरोक्त क्र.३ येथील शासन निर्णयान्वये पुन्हा शाह, फुले, आंबेडकर पारितोषिकासाठी संस्थेची निवड करण्यासाठी समितीची फेररचना करण्यात आली होती. आता सदरहू समितीची फेररचना करण्याचे तसेच पुरस्काराची संख्या व रकमेमध्ये बदल करण्याची बाब शासनाच्या विचाराधीन होती.

**शासन निर्णय :-**

**"शाह, फुले, आंबेडकर"** पारितोषिकासाठी संस्थेची निवड करण्यासाठी खालीलप्रमाणे निवड समितीची स्थापना करण्यात येत आहे :-

अ.क्र.	पदनाम	समितीवरील पद
१	मा.मंत्री (सामाजिक न्याय)	अध्यक्ष
२	मा.राज्यमंत्री (सामाजिक न्याय)	उपाध्यक्ष
३	अ.मु.स./प्रधान सचिव/सचिव, उच्च व.तंत्र शिक्षण विभाग	सदस्य
४	अ.मु.स./प्रधान सचिव/सचिव, (सामाजिक न्याय)	सदस्य
५	आयुक्त, समाजकल्याण, पुणे	सदस्य सचिव

२. सदर पुरस्कार दरवर्षी सामाजिक न्याय दिनी म्हणजे दि.२६ जून रोजी प्रदान करण्यात येईल.

३. सदर "शाहू, फुले, आंबेडकर" पारितोषिक देण्याबाबत उपरोक्त शासन निर्णय दिनांक ०६/६/२००५ सोबतच्या परिशिष्ट-अ येथील नियमावलीच्या नियम क्र.३ मधील पारितोषिकांची संख्या व पारितोषिकांची रक्कम आणि परिशिष्ट-ब मधील इतर अनुषंगीक खर्चाच्या बाबी यामध्ये खालीलप्रमाणे सुधारणा करण्यात येत आहेत :-

#### परिशिष्ट-अ

नियम क्रमांक -३, पुरस्काराचे स्वरूप

पुरस्काराचे स्वरूप हे खालीलप्रमाणे राहील :-

- १ सन्मानपत्र
- २ स्मृतिचिन्ह
- ३ एकूण ६ विभागातील प्रत्येकी १ याप्रमाणे ६ संस्थांना प्रत्येकी रु.१५.०० लाख प्रमाणे पुरस्काराची रक्कम देण्यात येईल.
- ४ पुरस्कार हा दरवर्षी विभागनिहाय एक संस्था याप्रमाणे एकूण ६ संस्थांना देण्यात येईल.
- ५ पुरस्कार हा दोन किंवा अधिक संस्थेला विभागून दिला जाणार नाही.
- ६ एखाद्या वर्षी एखाद्या विभागामध्ये पुरस्कारासाठी पात्र संस्था न आढळून आल्यास त्या विभागासाठी पुरस्कार घोषित केला जाणार नाही.
- ७ एखाद्या वर्षी पुरस्कार देण्यात न आल्यास पुढील वर्षीसाठी जादाचा पुरस्कार म्हणुन तो देण्यात येणार नाही.

#### परिशिष्ट-ब

"शाहू, फुले, आंबेडकर" पारितोषिक सोहळा खर्चाचा तपशिल

अ.क्र.	सत्काराचा तपशिल	रक्कम रुपये
१	पुरस्काराची रक्कम (६ पुरस्कारासाठी प्रत्येकी रु.१५ लक्षा)	९०,००,०००/-
२	स्मृतीचिन्ह	१,७५,०००/-
३	मानपत्र तयार करणे	३५,०००/-
४	मानपत्रासाठी चांदीचा स्क्रोल	३५,०००/-

५	पुरस्कारासाठी प्रवास खर्च	७०,०००/-
६	शाल, श्रीफळ इत्यादी	७,०००/-
७	समारंभ आयोजन व इतर खर्च	३,१९,०००/-
	एकूण :--	१,०२,४९,०००/-

४. सदरहू पुरस्काराबाबत शासन निर्णय दिनांक ०६/६/२००५ अन्वये निश्चित केलेल्या नियमावलीमध्ये अन्य कोणताही बदल करण्यात आलेला नाही.

५. हा शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक क्र. २०१२०८३११३२७१०८१०००१ असा आहे.

महाराष्ट्राचे राज्यपाल यांच्या आदेशानुसार व नावाने,



(प्र. पां. लुबाळ)

अवर सचिव, महाराष्ट्र शासन

प्रति,

मा.राज्यपाल यांचे सचिव

मा.मुख्यमंत्री यांचे सचिव

मा.उप मुख्यमंत्री यांचे सचिव

सर्व मा.मंत्री, यांचे खाजगी सचिव

सर्व मा.राज्यमंत्री, यांचे खाजगी सचिव

मा.मुख्य सचिव यांचे खाजगी सचिव

आयुक्त, समाजकल्याण, महाराष्ट्र राज्य, पुणे.

महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे.

संचालक, विमुक्त जाती, भटक्या जमाती, इतर मागासवर्ग व वि.मा.प्र., महाराष्ट्र राज्य, पुणे.

महासंचालक, माहिती व जनसंपर्क संचालनालय, महाराष्ट्र राज्य, मंत्रालय, मुंबई (प्रसिध्दीसाठी)

संचालक, माहिती व तंत्रज्ञान, महाराष्ट्र राज्य, मुंबई.

सर्व मंत्रालयीन विभाग, मंत्रालय, मुंबई.

सर्व उपायुक्त समाजकल्याण

सर्व सहाय्यक आयुक्त, समाजकल्याण

सर्व समाजकल्याण अधिकारी, (गट-अ), जिल्हा परिषद

महालेखापाल, महाराष्ट्र-१/२ (लेखा परिक्षा) (लेखा व अनुज्ञेयता), मुंबई/नागपूर

मा.सचिव, सामाजिक न्याय यांचे स्वीय सहाय्यक

सर्व कार्यासने सामाजिक न्याय व विशेष सहाय्य विभाग, मंत्रालय, मुंबई

निवड नस्ती, बांधकामे